



दि पूना मर्चंटस् चेंबर

The Poona Merchant's Chamber



Register office : Vyapar Bhavan, C-50, Market Yard, Gultekdi, Pune - 411037. MAH - INDIA

अध्यक्ष
राजेंद्र बाठिया
98220 37616

उपाध्यक्ष
अजित बोरा
98902 37799

सचिव
रायकुमार नहार
98229 67911

सहसचिव
इश्वर नहार
94220 79842

माजी अध्यक्ष
प्रविण चोरबेले
98220 18661

कृपया प्रसिध्दीसाठी


दिनांक : २०/०९/२०२२

दि पूना मर्चंटस् चेंबरतर्फे आदर्श व्यापारी 'उत्तम' पुरस्कार जाहीर

पुणे, दि. २०- दि पूना मर्चंटस् चेंबरतर्फे व्यापारमर्षी स्व.उत्तमचंदजी उर्फ बाबा पोकर्णा यांच्या स्मृतीनिमित्त दरवर्षी "आदर्श व्यापारी 'उत्तम' पुरस्कार" प्रदान केले जातात. यंदाचे पुरस्कार जाहीर करण्यात आले असून राज्यस्तरावरील पुरस्कार मे. समर्थ भंडार, रत्नागिरी चे मा.श्री. सुहासजी परशरामजी पटवर्धन, पुणे जिल्हा स्तरावरील पुरस्कार मे. सतीश ट्रेडिंग कंपनी, आळंदी, पुणे येथील मा. श्री. सतीशजी कांतिलालजी चोरडिया यांना तर पुणे शहर स्तरावरील पुरस्कार मे. जयश्री ग्रीसरी अँड ड्रायफ्रुट्स प्रा. लि., कोथरुड, पुणे येथील मा. श्री. श्यामजी जीयालालजी अगरवाल यांना देण्यात येणार आहे. दि पूना मर्चंटस् चेंबर सभासदांमधून देण्यात येणारा पुरस्कार मे. जवाहरलाल बोथरा अँड कंपनी या फर्मचे संचालक मा. श्री. जवाहरलालजी गिरधारीलालजी बोथरा यांना जाहीर झाला आहे. कै. वीरेन गवाडिया यांच्या स्मृतीनिमित्त देण्यात येणारा "आदर्श पत्रकार पुरस्कार" पुण्यातील ज्येष्ठ पत्रकार मा. श्री. हर्षदजी कांतिलालजी कटारिया (दै. प्रभात) यांना जाहीर झाला असल्याची माहिती चेंबरचे अध्यक्ष राजेंद्र बाठिया यांनी आज पत्रकार परिषदेत दिली.

सदर पुरस्कार वितरण समारंभ रविवार दि. २५ सप्टेंबर २०२३ रोजी सायंकाळी ५.०० वाजता 'महात्मा फुले सांस्कृतिक भवन, फातिमानगर, वानवडी, पुणे.' राज्याचे मुख्यमंत्री मा. ना. श्री. एकनाथजी शिंदे यांच्या अध्यक्षतेखाली संपन्न होणार आहे. यावेळी प्रमुख अतिथी म्हणून महाराष्ट्र राज्याचे उद्योगमंत्री मा. ना. श्री. उदयजी सामंत तसेच विशेष अतिथी म्हणून आमदार मा. माधुरीताई मिसाळ व मराठा चेंबर ऑफ कॉमर्सचे अध्यक्ष मा. श्री. ललीतजी गांधी व प्रसिध्द उद्योगपती मा. श्री. प्रकाशजी धारिवाल हे उपस्थित राहणार आहेत.

व्यापार क्षेत्रात उल्लेखनीय कामगिरी करणाऱ्या व्यक्तीस दरवर्षी दि पूना मर्चंटस् चेंबरतर्फे हा पुरस्कार देण्यात येतो. यंदाचे या पुरस्काराचे अठ्ठावीसावे वर्ष आहे. मानपत्र व स्मृतीचिन्ह असे या पुरस्काराचे स्वरूप आहे. सदर पत्रकार परिषदेस चेंबरचे अध्यक्ष राजेंद्र बाठिया, उपाध्यक्ष अजित बोरा, सचिव रायकुमार नहार, सहसचिव इश्वर नहार व चेंबरचे माजी अध्यक्ष प्रविण चोरबेले, वालचंद संचेती व राजेंद्र गुगळे तसेच कार्यकारी सदस्य उपस्थित होते.


(राजेंद्र बाठिया)
अध्यक्ष.

● नोंदणीकृत कार्यालय : व्यापार भवन, सी-५०, मार्केटयार्ड, गुलटेकडी, पुणे - ४११ ०३७. महा. इंडिया

फोन : २४२७९९२०, २४२७९९३० फॅक्स : ०२०-२४२७९९५० मो. : ९६९९३७२७०४

CIN No.: U99999PN1950NPL008348

Website : www.pune-merchants.com ● poonamerchantschamber@hotmail.com ● poonamerchantschamber@gmail.com



पुरस्कार विजेत्यांचा परिचय

महाराष्ट्र राज्यस्तरीय पुरस्कार विजेते मा.श्री. सुहासजी पटवर्धन - सन २०२२ चा राज्यस्तरीय “आदर्श व्यापारी ‘उत्तम’ पुरस्कार ” मे. समर्थ भंडार, रत्नागिरी चे मा. श्री. सुहासजी पटवर्धन (वय वर्षे ७५) यांना प्रदान करण्यात येत आहे.

श्री. सुहासजी यांचा जन्म रत्नागिरी शहरातील सुप्रसिध्द पटवर्धन घराण्यात दि. १५ डिसेंबर १९४५ रोजी झाला. त्यांचे वडील कै. बापूराव पटवर्धन यांनी सन १९४८ साली समर्थ भंडार या नावाने स्थापन केलेल्या किराणा दुकानाची प्रगती झाली व पुढे अशी चार दुकाने झाली. समर्थ भंडार समूहाने १९६७ साली हिंदुस्थान पेट्रोलियम कंपनीची गॅस एजन्सी सुरू केली. काळाप्रमाणे नव्या व्यवसायाची गरज ओळखून इलेक्ट्रॉनिक उपकरणांच्या विक्रीचे दालन व तीन मजली इलेक्ट्रॉनिक्स आणि फर्निचर मॉल सुरू केला. रत्नागिरी एज्युकेशन सोसायटीच्या कार्यकारी मंडळाचे सदस्य म्हणून कार्य करत असून गो- आधारित शेती व व्यवसाय सुरू केला असून त्यांनी २० - २५ देशी गाईंचे संवर्धन करून दीर्घकालीन लाभ मिळू शकतो हे त्यांनी प्रकल्पाद्वारे सिध्द केले. इस्त्राइल तंत्रज्ञान वापरून घन आंबा लागवड विकसीत करून निर्यातक्षम आंबा उत्पादन घेण्याचा त्यांचा मानस आहे.

पुणे जिल्हा स्तरावरील पुरस्कार विजेते मा. श्री. सतीश चोरडिया - सन २०२२ चा पुणे जिल्हास्तरीय “आदर्श व्यापारी ‘उत्तम’ पुरस्कार ” मे. सतीश ट्रेडिंग कंपनी, आळंदी चे संचालक मा. श्री. सतीशजी चोरडिया (वय वर्षे ६१) यांना प्रदान करण्यात येत आहे.

आळंदी व पंचक्रोशीमध्ये गेली ६८ वर्षे किराणा भूसार मध्ये आपले विश्वासाचे व प्रेमाचे अढळ स्थान निर्माण करणारे व्यापारी श्री. सतीश चोरडिया यांच्या व्यापाराची सुरुवात सन १९५५ साली त्यांचे वडील स्व. कांतीलालजी चोरडिया यांनी एका छोट्या दुकानात केली. मुळातच असलेला प्रामाणिकपणा, सहकार्यवृत्ती, मृदू स्वभाव यामुळे किराणासारख्या व्यवसायातही त्यांनी यशाचे शिखर गाठले. व्यापारा बरोबरच समाज कार्याचे बाळकडूही त्यांना वडिलांकडून मिळाले. कोरोना काळातही स्वतःच्या जीवाची पर्वा न करता अखंडीत अन्नधान्य पुरवठा केला. आळंदीतील पहिले संगणकीकृत दुकान तसे २०१७ मध्ये वातानुकुलीत जीवनावश्यक वस्तूंचा मॉल सुरू केला. मध्यमवर्गीयांसाठी ‘ रास्त व मस्त’ घरकुल बनविण्याचे स्वप्न घेऊन “एनएस बिल्डर्स” नावाने नुकतेच बांधकाम क्षेत्रातही त्यांनी पदार्पण केले आहे.



पुणे शहर स्तरावरील पुरस्कार विजेते मा. श्री. श्यामजी अगरवाल - सन २०२२ चा पुणे शहर स्तरीय “आदर्श व्यापारी ‘उत्तम’ पुरस्कार ” मे. जयश्री ग्रीसरी अँड ड्रायफ्रुट्स प्रा. लि. चे संचालक मा. श्री. श्यामजी अगरवाल यांना प्रदान करण्यात येत आहे.

दि. २८ फेब्रुवारी १९८० रोजी एका छोट्याशा जागेत जागतिक व्यापार करण्याच्या निर्धाराने मे. जयश्री ऑईल अँड शुगर डेपो या व्यवसायाची सुरुवात झाली. ४२ वर्षांच्या या खडतर प्रवासानंतर या छोट्याशा रोपट्याचे आता वटवृक्षात रुपांतर झाले आहे. आज कोथरुड येथे श्री मृत्युंजय मंदिरासमोर ११ मजली नव्या वास्तूत ४५०० स्के. फुटचा मॉल व लॉ कॉलेज रोडवर २४०० स्के. फुटचा मॉल आहे. दोन्ही दालनात मिळून सुमारे ४० कर्मचारी आहेत. व्यवसायाबरोबरच सामाजिक कार्याची आवड असलेले श्यामजी अगरवाल अनेक सामाजिक संस्थांवर कार्यरत आहेत. गेली अनेक वर्षे चेंबरच्या रास्त दरात लाडू चिवडा विक्री उपक्रमात सक्रीय सहभाग तसेच पालखी दरम्यान वारकऱ्यांची सेवा तसेच विद्यार्थ्यांसाठी वहा व पुस्तके वाटप इत्यादी उपक्रमात सहभाग असतो.

दि पूना मर्चटस् चेंबर सभासद स्तरावरील पुरस्कार विजेते मा. श्री. जवाहरलालजी बोथरा - सन २०२२ चा दि पूना मर्चटस् चेंबर सभासदस्तरीय “ आदर्श व्यापारी ‘उत्तम’ पुरस्कार” पुण्यातील प्रसिध्द व्यापारी मा. श्री. जवाहरलालजी बोथरा (मे. जवाहरलाल बोथरा अँड कंपनी) यांना प्रदान करण्यात येत आहे.

श्री. जवाहरलाल बोथरा हे बी.एस.सी झाले आहेत. त्यांना व्यवसायाचे बाळकडू वडिलांकडून मिळाले. निष्ठा व सचोटीचा व्यवहार यांच्या बळावर सन २००० मध्ये त्यांनी जे. बी. ट्रान्सपोर्ट तर सन २०११ मध्ये बोथरा यांनी जय ट्रेडर्स हा गुळाचा व्यवसाय दौंड तालुक्यातील केडगांव येथे सुरु केला. गुळातील तज्ञ म्हणून त्यांचा देशात नावलौकिक आहे.

ते दि पूना मर्चटस् चेंबर या संस्थेवर सन १९८० पासून कार्यकारिणी सदस्य म्हणून कार्यरत असून सहसचिव, सचिव व उपाध्यक्षपदी तसेच वाणिज्य विश्व मासिकाचे संपादक म्हणून त्यांनी उत्तम कार्य केले आहे. ते ओसवाल बंधू समाज व कॅम्प एज्युकेशन सोसायटीमध्ये गेली अनेक वर्षे त्यांचे पदाधिकारी म्हणून उत्तम योगदान आहे. दि पूना होलसेल जॉंगरी अँड ग्रीसरी मर्चटस् असोसिएशन या संस्थेवरही ते कार्यरत आहेत.

आदर्श पत्रकार विजेते मा. श्री. हर्षदजी कटारिया - सन २०२२ चा “ कै. वि. ल. गवाडीया आदर्श पत्रकार पुरस्कार” पत्रकार श्री. हर्षदजी कटारिया यांना प्रदान करण्यात येत आहे.

श्री. हर्षद कटारिया हे पदवीधर असून पुण्यातूनच त्यांनी पत्रकारितेचे शिक्षण घेतले आहे. पारंपारिक व्यवसायाला छेद देत केवळ सामाजिक कामांची आवड असल्यामुळे त्यांनी पत्रकारीतेचा मार्ग स्विकारला. शोधपत्रकारिताद्वारे त्यांनी अनेक वादग्रस्त विषयांना वाचा फोडली आहे. दै. प्रभातमध्ये प्रशिक्षणार्थी पत्रकार म्हणून कामास सुरुवात करून मागील १२ वर्षांपासून ते दै. प्रभात मध्ये काम करत आहेत. तसेच मार्केट यार्डातील नियोजित 'वाय' आकाराचा उड्डाण पुल स्थगित करण्यासाठी त्यांच्या लेखनीचा उपयोग झाला. महानगरपालिका व अन्य शासकीय कामामधील अनियमीतता व अन्य गैरप्रकारांबद्दल आपल्या लेखनीच्या माध्यमातून जनजागृती करून लोकोपयोगी कामे करून घेण्यामध्ये यशस्वी झालेले पत्रकार म्हणून ते सुपरिचीत आहेत. तसेच त्यांना पुणे महानगरपालिकेतर्फे जनसागर परिवार (गुणवंत पुरस्कार), पुणे डॉक्टर असोसिएशन व इतर पुरस्कार प्राप्त झाले आहेत.